



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXV]

WEDNESDAY, JANUARY 10, 2024 / PAUSHA 20, 1945

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૦મી જાન્યુઆરી, ૨૦૨૪

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના અગ્ર, નાગરિક પુરવઠા અને ગ્રાહક બાબતોનો વિભાગના તારીખ: ૧૬મી જાન્યુઆરી, ૨૦૨૩ના જાહેરનામા ક્રમાંક: જીટીએચ/૨૦૨૩/૨/સીપીએ/૧૦૨૦૨૧/૮૦૨૨૨/ડી.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

આર. આર. સોલંકી,

સરકારના નાયબ સચિવ.

NOTIFICATION

Under

Consumer Protection Act, 2019

ગ્રાહક સંરક્ષણ અધિનિયમ, ૨૦૧૯ હેઠળ

જાહેરનામું

અન્ન, નાગરિક પુરવઠા અને ગ્રાહક બાબતોનો વિભાગ

સચિવાલય, ગાંધીનગર, ૧૬મી જાન્યુઆરી, ૨૦૨૩

ગ્રાહક સંરક્ષણ અધિનિયમ, ૨૦૧૯.

ક્રમાંક. જીટીએચ/૨૦૨૩/૨/સીપીએ/૧૦૨૦૨૧/૮૦૨૨૨/ડી:- ગ્રાહક સંરક્ષણ અધિનિયમ, ૨૦૧૯ (સન ૨૦૧૯નો ૩૫-મા)ની કલમ ૧૦૨ની પેટા-કલમ(૨) ના ખંડ (ચ) અને (છ) થી મળેલી સત્તાની રૂએ, ગુજરાત સરકાર આથી, નીચેના નિયમો કરે છે:-

૧. ટૂંકી સંજ્ઞા અને આરંભ.- (૧) આ નિયમો, ગ્રાહક સંરક્ષણ (જિલ્લા ગ્રાહક સંરક્ષણ પરિષદ) નિયમો, ૨૦૨૩ કહેવાશે.
૨. વ્યાખ્યા.- (૧) આ નિયમોમાં સંદર્ભથી અન્યથા અપેક્ષિત ન હોય તો,-
 - (ક) "અધિનિયમ" એટલે ગ્રાહક સંરક્ષણ અધિનિયમ, ૨૦૧૯ (સન ૨૦૧૯નો ૩૫-મો);
 - (ખ) "અધ્યક્ષ" એટલે જિલ્લા પરિષદના અધ્યક્ષ;
 - (ગ) "જિલ્લા પરિષદ" એટલે અધિનિયમની કલમ ૮ની પેટા-કલમ (૮) હેઠળ રચાયેલી જિલ્લા ગ્રાહક સંરક્ષણ પરિષદ;
 - (૨) અહીં વાપરેલા પણ વ્યાખ્યાયિત ન કરેલા અને અધિનિયમમાં વ્યાખ્યાયિત કરેલા શબ્દો અને શબ્દપ્રયોગોનો અર્થ, અધિનિયમમાં તેમનો જે અર્થ કરવામાં આવ્યો છે તે થશે.
૩. જિલ્લા પરિષદની રચના.- રાજ્ય સરકાર, રાજપત્રમાં જાહેરનામાથી, નીચેના સભ્યોની બનેલી જિલ્લા પરિષદની રચના કરી શકશે:-
 - (ક) જિલ્લાના ઈન-ચાર્જ કલેક્ટર જિલ્લા પરિષદના અધ્યક્ષ રહેશે;
 - (ખ) સંબંધિત જિલ્લાના વિધાનસભાના તમામ સભ્યો જિલ્લા પરિષદના સભ્યો રહેશે;
 - (ગ) રાજ્ય સરકારની જિલ્લા કચેરીઓ, સ્વાયત્ત સંગઠનો અથવા નિયમનોમાંના, ગ્રાહકોના હિત સંબંધિત, રાજ્ય સરકાર દ્વારા નક્કી કરવામાં આવે તેવા નવથી વધુ નહિ તેવા પ્રતિનિધિઓ,-
 - (૧) જિલ્લા વિકાસ અધિકારી;
 - (૨) જિલ્લા તબીબી અધિકારી;
 - (૩) જિલ્લા રજિસ્ટ્રાર, સહકારી મંડળીઓ;
 - (૪) ખોરાક અને ઔષધ નિયમન કચેરીના મુકરર કરેલા અધિકારી;
 - (૫) સંબંધિત ઈલેક્ટ્રિસિટી કંપનીના સિનિયર એક્ઝિક્યુટિવ એન્જિનિયર;
 - (૬) આઈઆરડીએના જિલ્લા કક્ષાના અધિકારી;
 - (૭) અગ્રણી બેંકના જિલ્લા કક્ષાના અધિકારી;
 - (૮) મદદનીશ નિયામક, ગ્રાહક તકરાર નિવારણ આયોગ;
 - (૯) મદદનીશ નિયંત્રક, કાનૂની માપવિજ્ઞાન;
 - (ઘ) સંબંધિત જિલ્લાના જિલ્લા પુરવઠા અધિકારી જિલ્લા પરિષદના સભ્ય સચિવ બનશે;
 - (ચ) જિલ્લા પરિષદના અધ્યક્ષ દ્વારા નામનિયુક્ત કરવામાં આવે તેવા ગ્રાહક સંગઠનોના ઓછામાં ઓછા ત્રણ પ્રતિનિધિ;
 - (છ) અધ્યક્ષ દ્વારા નામનિયુક્ત કરવાના, શૈક્ષણિક સંસ્થા, કાનૂની સંસ્થા અને ગ્રાહક આયોગમાંથી લેવામાં આવેલ, ઓછામાં ઓછો પાંચ વર્ષનો અનુભવ ધરાવતા હોય, તેવા ગ્રાહકોના હિતોનું પ્રતિનિધિત્વ કરવા સક્ષમ, નિપુણતા અને અનુભવ ધરાવતા ત્રણથી વધુ નહિ તેટલા પ્રતિનિધિઓ, જેમાંથી ઓછામાં ઓછી એક મહિલા હોવી જોઈશે;

(જ) અધ્યક્ષ દ્વારા નામનિયુક્ત કરવાના, ઉદ્યોગ સંગઠનો, વાણિજ્ય અને તબીબી સંગઠનોમાંના ત્રણથી વધુ નહિ તેટલા પ્રતિનિધિઓ, જેમાંથી ઓછામાં ઓછી એક મહિલા હોવી જોઈશે;

૪. જિલ્લા પરિષદની મુદત:- જિલ્લા પરિષદની મુદત ત્રણ વર્ષની રહેશે:

પરંતુ જિલ્લા પરિષદ ત્રણ મહિનાની વધુ મુદત સુધી અથવા તેની પુનઃચયના કરવામાં આવે તે બેમાંથી જે વહેલું હોય ત્યાં સુધી ચાલુ રાખી શકાશે.

૫. જિલ્લા પરિષદના સભ્યોનું રાજીનામું:- કોઈ સભ્ય, જિલ્લા પરિષદના અધ્યક્ષને સંબોધીને લેખિતમાં નોટિસ આપીને, જિલ્લા પરિષદમાંથી રાજીનામું આપી શકશે.

૬. રાજીનામાને લીધે જગા ખાલી પડવા બાબત:-

(ક) નિયમ ૫ હેઠળ સભ્યના રાજીનામાને કારણે ખાલી પડેલી જગા, જિલ્લા પરિષદના અધ્યક્ષે તે વર્ગના સભ્યોમાંથી નવી નિમણૂકથી ભરવી જોઈશે.

(ખ) નિયમ ૫ હેઠળ સભ્યના રાજીનામાને કારણે ખાલી પડેલી જગા પર નિમણૂક કરવામાં આવેલી વ્યક્તિ, મૂળ સભ્ય જગા ખાલી ન પડવાને કારણે જ્યાં સુધી હોદ્દો ધરાવવા માટે હકદાર રહ્યો હોત તેટલા સમય માટે હકદાર રહેશે.

૭. કાર્યકારી જૂથ:-

(ક) જિલ્લા પરિષદ, અધિનિયમ હેઠળ તેનાં કાર્યો બજાવવા માટે તેના સભ્યોમાંથી પોતાને યોગ્ય જણાય તેવાં કાર્યકારી જૂથોની રચના કરી શકશે અને આવી રીતે રચાયેલ દરેક કાર્યકારી જૂથ જિલ્લા પરિષદ દ્વારા તેને સોંપવામાં આવે તેવું કામ કરશે.

(ખ) જિલ્લા પરિષદ પ્રત્યેક કાર્યકારી જૂથને ચોક્કસ રીતે વ્યાખ્યાયિત કરેલ વિચારવાના મુદ્દાથી નિર્દિષ્ટ કરવામાં આવેલ કામની સોંપણી કરશે અને તેમાં આવું કામ જે સમયમર્યાદાની અંદર પૂર્ણ કરવું જોઈશે તે સમયમર્યાદાનો પણ સમાવેશ થશે.

(ગ) કાર્યકારી જૂથો જિલ્લા પરિષદના અધ્યક્ષને અહેવાલ સોંપશે.

(ઘ) પ્રત્યેક કાર્યકારી જૂથના નિર્ણયો જિલ્લા પરિષદની વિચારણા માટે તેની સમક્ષ મૂકવા જોઈશે.

(ચ) કાર્યકારી જૂથની જે કામ માટે રચના કરવામાં આવી હતી તે પૂર્ણ થયેથી તેનો અંત લાવવો જોઈશે.

૮. કામકાજ ચલાવવા માટે જિલ્લા પરિષદની બેઠકો:-

(ક) જિલ્લા પરિષદની બેઠકો સામાન્ય રીતે જિલ્લાના મુખ્ય મથકોએ યોજવી જોઈશે.

(ખ) જિલ્લા પરિષદની બેઠકમાં આ હેતુ માટે જિલ્લા પરિષદનો ચૂંટાયેલો સભ્ય, અધ્યક્ષ અથવા તેમની ગેરહાજરીમાં બેઠકનું પ્રમુખ સ્થાન સંભાળશે.

(ગ) જિલ્લા પરિષદની બેઠક જરૂર જણાય ત્યારે પરંતુ દર વર્ષે ઓછામાં ઓછી બે બેઠક મળશે.

(ઘ) જિલ્લા પરિષદની બેઠક અધ્યક્ષની સંમતિથી બેઠકની અભિપ્રેત તારીખના ઓછામાં ઓછા પંદર દિવસ પહેલાં ઝડપી સંદેશાવ્યવહાર માટે ટપાલ, અથવા ઈ-મેઈલ મારફતે લેખિતમાં નોટિસ આપવી જોઈશે.

(ચ) જિલ્લા પરિષદની બેઠકની દરેક નોટિસ બેઠકનો સમય, તારીખ અને સ્થળ અને બેઠકની કાર્યસૂચિ દર્શાવતી હોવી જોઈશે.

(છ) જિલ્લા પરિષદની બેઠકમાં કાર્યસૂચિમાં આવરી લેવામાં ન આવેલ કોઈ કામકાજ, અધ્યક્ષ અથવા યથાપ્રસંગ, બેઠકનું પ્રમુખ સ્થાન સંભાળતા સભ્યની પરવાનગી સિવાય ચલાવવામાં આવશે નહિ.

(જ) જિલ્લા પરિષદની દરેક બેઠકની કાર્યનોંધનો મુસદ્દો શક્ય તેટલો ઝડપી અને દરેક બેઠક પૂર્ણ થયેથી ઓછામાં ઓછા એક અઠવાડિયાની અંદર તૈયાર કરવો જોઈશે અને તે બેઠકનું પ્રમુખ સ્થાન સંભાળતા અધ્યક્ષ અથવા સભ્યની સંમતિ માટે રજૂ કરવો જોઈશે.

(ઝ) બેઠકનું પ્રમુખ સ્થાન સંભાળતા અધ્યક્ષ અથવા સભ્યએ દરેક બેઠકની કાર્યનોંધનો મુસદ્દો જિલ્લા પરિષદના દરેક સભ્યને આગામી બેઠકમાં સ્વીકૃતિ માટે બનતી ત્વરાએ મોકલવો જોઈશે.

(ટ) જિલ્લા પરિષદની કોઈપણ કાર્યવાહીને માત્ર પરિષદના બંધારણમાં કોઈ જગા ખાલી પડવાના કારણે અથવા કોઈ ક્ષતિના કારણે અમાન્ય ઠરાવી શકાશે નહિ.

૯. ખર્ચ અને બેઠક ફીનું વળતર.-

- (ક) જિલ્લા પરિષદના બિન-સરકારી સભ્યો નાણા વિભાગના તારીખ: ૧૬/૧૦/૨૦૧૪ના અને વખતોવખત સુધારેલા ઠરાવ મુજબ મુસાફરી ભથ્થું, દૈનિક ભથ્થું, રોડ માઈલેજ, વાહન ખર્ચ વગેરે મેળવવાને હકદાર રહેશે.
- (ખ) પેટા-નિયમ (ક) હેઠળ કરવામાં આવેલો દરેક દાવો જિલ્લા પરિષદના સભ્ય દ્વારા એ બાબત પ્રમાણિત કરવાને અધીન રહેશે કે જિલ્લા પરિષદ અથવા તેના કોઈપણ કાર્યકારી જૂથની બેઠકમાં ભાગ લેવાના હેતુથી તેની મુલાકાત દરમિયાન તેણે રાજ્ય સરકારની અન્ય કોઈ કચેરીઓ અથવા સંગઠન પાસેથી કોઈપણ લાભનો દાવો કરેલ નથી.
- (ગ) જિલ્લા પરિષદ અથવા તેના કાર્યકારી જૂથની બેઠકમાં હાજર રહેનાર વિધાનસભાના સભ્ય, આવા સભ્યોને મળવાપાત્ર હોય તેટલા દરે મુસાફરી અને દૈનિક ભથ્થાં મેળવવાને હકદાર રહેશે.
- (ઘ) પરિષદના સંબંધિત સભ્ય સચિવ દ્વારા બેઠકના દિવસે તમામ સભ્યને ઉપરોક્ત મળવાપાત્ર ભથ્થું ચૂકવવું જોઈશે.

ગુજરાતના રાજ્યપાલશ્રીના હુકમથી અને તેમના નામે,

નયના પટેલ,

સરકારના નાયબ સચિવ.

